



# Kunsill Lokali Safi

40, Dar il-Kunsill, Triq l-Iskola, Safi SFI 1404

Telefon: (00356) 21689168, (0356) 21641487 Telefax: (00356) 21689796

E-Mail: [safi.lc@gov.mt](mailto:safi.lc@gov.mt)

Web-Page: [www.lc.gov.mt](http://www.lc.gov.mt)

---

Minuti tas-seduta numru tlieta (3) tat-2011 tal-Kunsill Lokali Hal Safi (KLHS) li nżammet nhar il-Ħamis 27 ta' Jannar, 2011, fis-7:30pm, fil-Bini Muniċipali ta' Hal Safi.

PREŻENTI:	Pietru Pawl Busuttil	Sindku
	Publius Abdilla	Viċi Sindku
	Eddie Bonello	Kunsillier
	Jerome Busuttil	Kunsillier
	Francis Callus	Kunsillier
	Derren Busuttil	Segretarju Eżekuttiv
	Dorianne Zammit	Assistent Principal

1. Is-Sindku presjeda l-laqgħa u qal it-talba.
2. Is-Segretarju Eżekuttiv ppreżenta l-minuti tas-seduta preċedenti, dawn ġew meħuda bħala moqrija u sarulhom il-korrezzjonijiet kif jidhru bil-linka fuq il-kopja oriġinali, kienu approvati u ffirmati.

## **Punti mill-Minuti**

3. Is-Sindku ikkonferma li qiegħed f'kuntatt mal-Perit tal-Kunsill sabiex jagħmel pjan ta' l-immangjar tat-traffiku għad-dhul tal-vetturi f'Hal Safi minn Triq l-Ibrag qabel mat-triq il-ġdida tal-Karwija tinfetaħ. Il-Perit ser jippreżenta dan il-pjan lil Kunsill fil-ġimgħat li ġejjin.
4. Is-Sindku informa lill-Kunsill li ġie iffirmit il-kuntratt sabiex il-Kunsill jikri l-garage ta' erbgħa karozzi fi Triq ta' l-Ajżar. Is-Sindku ippreżenta kopja tal-kuntratt iffirmit fuq il-mejda tal-Kunsill.

## **Korrispondenza**

5. Il-Kunsill irċieva r-risposta mill-MEPA rigward l-ittra li bghat il-Kunsill f'Novembru 2010 sabiex din l-Awtorità tieħu azzjoni fuq il-passaġġ ta' l-għalqa miftuħ go Triq il-Ħajt Ruman li minnu johrog ħafna tajn u ż-żrar meta tagħmel ix-xita. Il-MEPA qalet li din il-problema mhix kompetenza tagħha.
6. Il-Kunsill irċieva t-talba tal-ħlas mill-Perit Bezzina. Il-Kunsilliera qablu li s-SE jibgħat e-mail lil Perit sabiex jitlob spjegazzjoni ta' dawn il-kontijiet.

7. Il-Kunsill irċieva e-mail mill-MEPA sabiex il-Kunsill jikkonferma l-istima ta' l-istampar tal-mappa ta' Hal Safi. Il-Kunsilliera talbu lil Dorianne Zammit tikkonferma li l-istampar ser jsir fuq perspex u mhux fuq karta.
8. Eddie Bonello staqsa lis-SE jaqra e-mail li b'għat is-Sindku liċ-Chairman ta' Trasport Malta (TM) kif ukoll it-twegiba korrispondenti. L-e-mail tas-Sindku kienet titlob lil TM tikkunsidra tagħmel *zebra crossing* fi Triq ta' Ġawhar. Fit-twegiba tiegħu, iċ-Chairman ikkonferma li TM ser tkun qed tagħmel l-istħarrig tagħha fuq din it-talba, fil-jiem li ġejjin. Jerome Busuttil qal lis-Sindku li huwa kien jippreferi li kieku din it-talba għet diskussa fil-Kunsill qabel ma saret lil TM. Is-Sindku qal li dak inhar li b'għat l-email, huwa kien f'din it-Triq u ra b'għajnejh stess karozza li kienet ser ittajar mara li kienet qed taqşam f'din it-triq. Minhabba li l-Kunsill kien diġa iddiskuta l-bżonn li issir din iż-*zebra crossing* f'din it-triq fil-passat, hu ma ra xejn hażin li b'għat lil TM tikkunsidra din it-talba. Il-Kunsill seta' dejjem jiddiskuti wara jekk iż-*zebra crossing* isirx jew le u jkun jista jagħmel dan aħjar għaliex jkollu l-konferma minn TM li din tista issir fil-post imsemmi.
9. Eddie Bonello staqsa jekk il-Kunsill applika sabiex jiehu fondi relatati ma' l-irranġar tal-bankini fiż-żoni tal-Housing Estate. Is-Sindku ikkonferma li għalkemm il-Kunsill applika sabiex jiehu dawn il-fondi, l-applikazzjoni għet irrifjutata għaliex il-Kunsill ma kellux preparati l-pjanti tal-perit.
10. Il-Kunsill irċieva mill-Kumitat Kongunt, il-kont ta' Diċembru 2010. Is-Sindku rimarka li l-Kumitat Kongunt qabel li jibqa jgħbor mill-Kunsilli l-paga ta' l-*Authorised Officer* preċedenti sabiex kemm il-darba l-Kumitat Kongunt jiġi fl-obbligu jhallas din il-paga, jkun hemm riserva minn fejn tinqata.

### **Hwejjeg Ohra**

11. Is-Sindku ippreżenta mappa ta' kif thawlu s-siġar taż-żebbuġ fil-Ġnien ta' Amparell. Eddie Bonello u Publius Abdilla rimarkaw lis-Sindku li l-Kunsill kien qabel li jhalli passagġ aktar wiesgħa fin-nofs. Is-Sindku wiegħeb li dan il-passagġ ma sarx hekk għaliex skond il-parir tal-persuna li hawlet is-siġar, xorta hemm bizżejed spazju fejn isir il-passagġ hekk kif thawlu s-siġar.
12. Is-Sindku qal li x-xogħol fuq il-bankina f'Triq ta' Gawhar waqa ftit lura minhabba li t-temp ma kienx jippermetti li jingħata l-wieċ l-konkos.
13. Is-Sindku rimarka li minhabba li l-Kunsill mhux ser jkollu Segretarju Eżekuttiv mil-ewwel ta' Frar 2011 għaliex il-kuntratt tas-Segretarju Eżekuttiv preżenti ser jiġi fit-tmiem fl-aħhar ta' Jannar 2011, il-Kunsill kien obligat jorog *internal call* fil-kunsill sabiex jinhatar Deputat Segretarju Eżekuttiv mil-ewwel ta' Frar 2011. Is-SE ikkonferma li is-Sur Anthony Attard, li jaħdem bħala Assistent Principal kien l-unika impjegat tal-Kunsill li wera x-xewqa li jokkupa din il-kariga. Is-Sindku rimarka li s-Sur Attard diġa applika sabiex jodhol fil-pool ta' riserva tas-Segretarji Eżekuttivi sabiex jkun jista jitharreg f'din il-kariga. Is-

Sindku talab lil Kunsilliera jikkunsidraw l-hatra tas-Sur Attard bhala Deputat Segretarju Eżekuttiv. Il-Kunsilliera qablu unanimament li s-Sur Anthony Attard jinħatar bhala Deputat Segretarju b'effett minn l-ewwel ta Frar 2011.

14. Is-Sindku ippropona li l-Kunsill jwahhal erbgha bollards fi Triq San Pawl quddiem l-ghassa tal-Pulizija. Is-SE ikkonferma li l-ispiza tkun tammonta ghal *circa* sitt mitt Ewro. Il-Kunsilliera qablu li din l-ispiza tiddahhal fl-estimi finanzjarji tal-Kunsill ta' din is-sena sabiex din l-ispiza tkun tista tigi ikkunsidrata ahjar.
15. Is-Sindku rimarka li l-Kunsill ghandu bzonn jixtri *jigger u chaser* ghaliex il-haddiema tal-Kunsill mhux dejjem isibu jikru din l-ghodda. Il-Kunsilliera approvaw ix-xiri ta' din l-ghodda.
16. Eddie Bonello ogezzjona ghal fatt li saret laqgha bejn is-Sindku u l-Brigadier ta' l-armata u l-kunsill ma giex infurmat bil-laqgha minn qabel.
17. Il-laqgha intemmet fid-9:30pm.

Approvati llum 09/02/2011

Sindku

Segretarju Eżekuttiv